



महानगरपालिका, नगरपरिषदा व नगरपंचायतींच्या निवडणुकीच्या कर्तव्यांवर असतांना जखमी झालेल्या अधिकारी/कर्मचा-यांना तसेच मृत झालेल्या अधिकारी/कर्मचा-यांच्या कुटुंबियाना सानुग्रह अनुदान देण्याबाबत.

## राज्य निवडणूक आयोग, महाराष्ट्र

क्रमांक : रानिआ/नप-२०१६/प्र.क्र. २४/का-०६  
नवीन प्रशासकीय भवन, हुतात्मा राजगुरु चौक,  
मादाम कामा रोड, मुंबई:- ४०० ०३२.  
दिनांक :- २८/११/२०१६.

### आदेश

विषय :- महानगरपालिका, नगरपरिषदा व नगरपंचायत निवडणुकीच्यावेळी कर्तव्यावर असतांना मृत पावलेल्या कर्मचा-यांच्या वारसांना, गंभीर जखमी/कायमचे अपंगत्व आलेल्या कर्मचा-यांना सानुग्रह अनुदान देण्याबाबत.

- संदर्भ :- १. राज्य निवडणूक आयोगाचे आदेश क्रमांक - रानिआ/जिपपंस/२००६/  
प्र.क्र.२०/का-०७ दिनांक १०/०१/२०१२.  
२. शासन निर्णय, सामान्य प्रशासन विभाग क्रमांक सीईल-२०१४/प्र.क्र.६००/३३  
दिनांक- ९ एप्रिल, २०१४  
३. महाराष्ट्र शासन, ग्राम विकास व जलसंधारण विभाग, मंत्रालय, मुंबई  
४०० ०३२ यांचेकडील शासन निर्णय क्रमांक :- ग्रापनि-२०१५/प्र.क्र.१६/  
पंरा-२, दिनांक २० जून, २०१६ (प्रत संलग्न).

राज्य निवडणूक आयोगाच्या दिनांक १०/०१/२०१२ च्या आदेशान्वये राज्यातील महानगरपालिका, नगरपरिषदा, नगरपंचायती, जिल्हा परिषदा व पंचायत समित्या तसेच ग्रामपंचायतींच्या निवडणुकीमध्ये कर्तव्यार्थ हजर असलेल्या कर्मचा-यांचा कर्तव्य कालावधीमध्ये मृत्यू झाल्यास अथवा कर्तव्य बजावत असतांना त्याला ईजा पोहचल्यास खाली नमूद केल्याप्रमाणे सानुग्रह अनुदान देण्याबाबत आदेशित करण्यात आले आहे.

अ. क्र.	तपशिल	सानुग्रह अनुदानाचे दर
१	निवडणुकीच्या कर्तव्यार्थ असतांना मृत पावलेले अधिकारी/कर्मचारी यांचे वारस.	रु.०५,००,०००/-
२	निवडणुकीच्या कर्तव्यार्थ असतांना अतिरेकी कारवाया, नक्षलवादयांच्या कारवाया यात बॉम्ब स्फोट, सुरंग अथवा शस्त्रास्त्रांचा हल्ला ( Road Mines, Bomb Blast, Armed Attac, etc. ) यामध्ये मृत पावलेले अधिकारी /कर्मचारी यांचे वारस	रु.१०,००,०००/-
३	निवडणुकीच्या कर्तव्यार्थ असतांना कायमस्वरूपी अपंगत्व आलेले अधिकारी/कर्मचारी जसे हात/पाय/डोळा गमविणे.	रु.२,५०,०००/-
४	निवडणुकीच्या कर्तव्यार्थ असतांना अतिरेकी कारवाया, नक्षलवादयांच्या कारवाया यात बॉम्बस्फोट, सुरंग पेरणी अथवा शस्त्रास्त्रांचा हल्ला ( Road Mines, Bomb Blast, Armed Attacks etc. ) यात कायमस्वरूपी अपंगत्व आलेले अधिकारी/कर्मचारी. जसे हात/पाय/डोळा गमविणे.	रु.५,००,०००/-


२. महाराष्ट्र शासन, सामान्य प्रशासन विभाग, मंत्रालय, मुंबई ४०० ०३२ यांनी संदर्भिय क्रमांक २ येथील दिनांक १ एप्रिल, २०१४ चे शासन निर्णयानुसार भारत निवडणूक आयोगामार्फत घेण्यात येणा-या निवडणुकीच्या कर्तव्यावर असताना जखमी झालेल्या अधिकारी/कर्मचा-यांना व मृत झालेल्या अधिकारी व कर्मचा-यांच्या कुटुंबियांना दयावयाच्या सानुग्रह अनुदानाबाबत व संदर्भिय क्रमांक ३ अन्वये ग्राम विकास व जलसंधारण विभाग, बांधकाम भवन, मर्झबान पथ, मुंबई ४०० ००१ यांनी दिनांक २० जून, २०१६ चे शासन निर्णयानुसार ग्रामपंचायत, जिल्हा परिषदा व पंचायत समितीच्या निवडणुकांच्या वेळी कर्तव्यावर असताना मृत पावलेल्या अधिकारी/कर्मचा-यांच्या वारसांना, गंभीर जखमी/कायमचे अपंगत्व आलेल्या कर्मचा-यांना सानुग्रह अनुदान देण्याबाबत तरतुद केलेली आहे. त्याच धर्तीवर महानगरपालिका, नगरपरिषदा/नगरपंचायतींच्या निवडणुकीच्या कर्तव्यावर असलेल्या कर्मचा-यांच्या संदर्भातील वाढीव दराने सानुग्रह अनुदान मंजूर करणे आवश्यक आहे असे राज्य निवडणूक आयोगाचे मत झाले आहे.

३. वरील परिस्थितीत राज्यातील महानगरपालिका, नगरपरिषदा व नगरपंचायतींच्या निवडणुकीमध्ये कर्तव्यार्थ हजर असलेल्या अधिकारी/कर्मचा-यांचा कर्तव्य कालावधीमध्ये मृत्यू झाल्यास त्याच्या वारसाला अथवा कर्तव्य बजावत असतांना अधिकारी/कर्मचा-यास ईजा पोहचल्यास त्यांना खाली नमूद केल्याप्रमाणे वाढीव दराने सानुग्रह अनुदान देण्यात यावे असे आदेशित करण्यात येत आहे.

अ.क्र.	तपशिल	सानुग्रह अनुदानाचे सुधारित दर
१	निवडणुकीच्या कर्तव्यार्थ असताना मृत पावलेले अधिकारी/कर्मचारी यांचे वारस.	रु.१०,००,०००/-
२	निवडणुकीच्या कर्तव्यार्थ असताना अतिरेकी कारवाया, नक्षलवादयांच्या कारवाया यात बॉम्ब स्फोट, सुरंग पेरणी अथवा शस्त्रास्त्रांचा हल्ला ( Armed Attacks etc. ) मृत पावलेले अधिकारी/कर्मचारी यांचे वारस	रु.२०,००,०००/-
३	निवडणुकीच्या कर्तव्यार्थ असताना कायमस्वरूपी अपंगत्व आलेले अधिकारी/कर्मचारी (जसे हात/पाय/डोळा गमाविणे इ.)	रु.५,००,०००/-
४	निवडणुकीच्या कर्तव्यार्थ असताना अतिरेकी कारवाया, नक्षलवादयांच्या कारवाया यात बॉम्बस्फोट, सुरंग पेरणी अथवा शस्त्रास्त्रांचा हल्ला ( Road Mines, Bomb Blast, Armed Attacks etc. ) यात कायमस्वरूपी अपंगत्व आलेले अधिकारी/कर्मचारी ( जसे हात/पाय/डोळा गमाविणे इ. )	रु.१०,००,०००/-

४. राज्यातील महानगरपालिका, नगरपरिषदा व नगरपंचायतींच्या निवडणुकांवरील खर्च हा संबंधित स्थानिक स्वराज्य संस्थेने करावयाचा असल्याने असे अनुदानाचे प्रस्ताव प्रकरणपरत्वे संबंधित महानगरपालिका आयुक्त किंवा मुख्याधिकारी नगरपालिका/नगरपंचायत यांनी मंजूर करावेत.

राज्य निवडणूक आयुक्त यांचे आदेशानुसार,



( ए. ए. चित्री )

सचिव

राज्य निवडणूक आयोग, महाराष्ट्र.

प्रत :- १. सर्व विभागीय आयुक्त.

२. सर्व जिल्हाधिकारी (मुंबई शहर व मुंबई उपनगर जिल्हा वगळून)

३. सर्व मुख्याधिकारी, नगरपरिषदा व नगरपंचायती.